



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.09.2024

TIME : 12.50 PM

പ്രധാന വാർത്തകൾ

1. രാഷ്ട്രപതി ദ്രൗപദി മുർമു ഇന്ന് ലഡാക്കിലെ സിയാച്ചിനിൽ സൈനികരുമായി ആശയവിനിമയം നടത്തും

President Draupadi Murmu will interact with the troops at Siachen Base Camp in Ladakh today

2. ചെസ്സ് ഒളിമ്പ്യാഡിൽ മികച്ച വിജയം കാഴ്ചവെച്ച ഇന്ത്യൻ സംഘവുമായി പ്രധാനമന്ത്രി നരേന്ദ്രമോദി ന്യൂഡൽഹിയിൽ സംവദിച്ചു.

Prime Minister Narendra Modi interacted with Indian Chess Olympiad Champions in New Delhi

3. സമുദ്ര ജൈവവൈവിധ്യ സംരക്ഷിക്കുന്നതിനുള്ള അന്താരാഷ്ട്ര കരാറിൽ ഐക്യരാഷ്ട്ര പൊതുസഭയിൽ ഇന്ത്യ ഒപ്പുവെച്ചു.

India has signed an international agreement to protect marine biodiversity on the high seas at the United Nations General Assembly

4. കേരള ട്രാവൽ മാർട്ടിന്റെ പന്ത്രണ്ടാം പതിപ്പ് ഇന്ന് വൈകിട്ട് മുഖ്യമന്ത്രി പിണറായി വിജയൻ കൊച്ചിയിൽ ഉദ്ഘാടനം ചെയ്യും.

The 12th edition of Kerala Travel Mart will be inaugurated by Chief Minister Pinarayi Vijayan in Kochi this evening.

5. കേരളത്തിൽ യുവാക്കൾക്കിടയിൽ തൊഴിലില്ലായ്മ നിരക്ക് കൂടുതലെന്ന് കേന്ദ്ര സ്ഥിതിവിവരക്കണക്ക് മന്ത്രാലയം.

Union Ministry of Statistics says that unemployment rate is high among youth in Kerala

Massive damage in Maharashtra, due to heavy rains . Red alert in Mumbai.



HEADLINE-1

PREZ- SIACHEN

കരസേനയുടെ സിയാച്ചിൻ ബേസ് ക്യാമ്പ് സന്ദർശനത്തിന്റെ ഭാഗമായി ലഡാക്കിലെത്തിയ രാഷ്ട്രപതി ദ്രൗപദി മുർമുവിനെ ലഡാക്ക് ലഫ്റ്റനന്റ് ഗവർണർ ബി ഡി മിശ്ര ത്വയ്സി വ്യോമത്താവളത്തിൽ സ്വീകരിച്ചു. സന്ദർശന വേളയിൽ സിയാച്ചിനിൽ നിയോഗിച്ചിട്ടുള്ള സൈനികരുമായി അവർ ആശയവിനിമയം നടത്തും. സിയാച്ചിൻ സന്ദർശിക്കുന്ന രാജ്യത്തെ മൂന്നാമത്തെ രാഷ്ട്രപതിയാണ് ശ്രീമതി മുർമു. ശ്രീ എ.പി.ജെ അബ്ദുൽകലാമും ശ്രീ രാഘവ് കോവിന്ദുമാണ് ഇതിന് മുമ്പ് സിയാച്ചിൻ ബേസ് ക്യാമ്പ് സന്ദർശിച്ചിട്ടുള്ള രാഷ്ട്രപതിമാർ.



HEADLINE-2

PM -Chess Olympiad

45-ാമത് ചെസ് ഒളിമ്പ്യാഡിൽ മിന്നുന്ന വിജയം കാഴ്ചവെച്ച ഇന്ത്യൻ സംഘവുമായി പ്രധാനമന്ത്രി നരേന്ദ്ര മോദി ആശയ വിനിമയം നടത്തി. ന്യൂഡൽഹിയിലായിരുന്നു കൂടിക്കാഴ്ച. ചെസ് ഒളിമ്പ്യാഡിലെ അനൂഭവങ്ങൾ താരങ്ങൾ പ്രധാനമന്ത്രിയുമായി പങ്കുവെച്ചു.



FINANCE MINISTER - UZBEK PRES

കേന്ദ്ര ധനമന്ത്രി നിർമ്മല സീതാരാമന്റെ ഉസ്ബെക്കിസ്ഥാൻ സന്ദർശനം തുടരുന്നു. AIBB ഗവർണർമാരുടെ 9-ാമത് ബോർഡ് യോഗത്തോടനുബന്ധിച്ച് ഇന്നലെ ഉസ്ബെക്കിസ്ഥാൻ പ്രസിഡന്റ് ശവ്കത് മിർസിയോയെയുമായി നിർമ്മല സീതാരാമൻ കൂടിക്കാഴ്ച നടത്തി. വ്യാപാരം, നിക്ഷേപം തുടങ്ങിയ മേഖലകളിലെ സഹകരണം സംബന്ധിച്ച് ഉപപ്രധാനമന്ത്രിയുമായി ഫലപ്രദമായ ചർച്ചകൾ നടത്തിയതായി ശ്രീമതി. സീതാരാമൻ ഉസ്ബെക്കിസ്ഥാൻ പ്രസിഡന്റിനെ അറിയിച്ചു. സുസ്ഥിര വികസനത്തിനായി ഉസ്ബെക്കിസ്ഥാൻ നടത്തുന്ന പ്രവർത്തനങ്ങളെ ഇന്ത്യ അഭിനന്ദിച്ചു. ഇന്ത്യ - ഉസ്ബെക്കിസ്ഥാൻ ഉഭയകക്ഷി ബന്ധം ശക്തിപ്പെടുത്തുന്നതിനുള്ള എല്ലാ പിന്തുണയും നൽകുമെന്ന് പ്രസിഡന്റ് ശവ്കത് മിർസിയോയെ അറിയിച്ചു.



HEADLINE-3

MARINE BIODIVERSITY

സമുദ്ര ജൈവവൈവിധ്യം സംരക്ഷിക്കുന്നതിനുള്ള അന്താരാഷ്ട്ര കരാറിൽ ഐക്യരാഷ്ട്ര പൊതുസഭയിൽ ഇന്ത്യ ഒപ്പുവച്ചു. Biodiversity Beyond National Jurisdiction Agreement എന്ന് അറിയപ്പെടുന്ന ഈ കരാർ വിദേശകാര്യമന്ത്രി എസ് ജയ്ശങ്കറാണ് ഒപ്പുവെച്ചത്. സമുദ്രജീവികളെ സംരക്ഷിക്കുകയും സുസ്ഥിരമായ മാർഗങ്ങളിലൂടെ അവയെ ഉപയോഗപ്പെടുത്തുകയുമാണ് കരാറിന്റെ ലക്ഷ്യം. 20 വർഷത്തെ കരാറിന് കഴിഞ്ഞ വർഷമാണ് അംഗീകാരം ലഭിച്ചത്. വിനാശകരമായ മത്സ്യബന്ധനവും മലിനീകരണവും നിരോധിക്കുന്നതിന് കരാറിൽ വ്യവസ്ഥയുണ്ട്. സമുദ്ര വിഭവങ്ങളുടെ മേൽ രാജ്യങ്ങൾക്ക് പരമാധികാരം അവകാശപ്പെടാൻ കഴിയില്ല, മാത്രമല്ല ആ വിഭവങ്ങളിൽ നിന്നുള്ള വരുമാനം തുല്യമായി പങ്കിടുന്നത് കരാർ ഉറപ്പാക്കുകയും ചെയ്യുന്നു. ജൂലൈയിൽ ചേർന്ന കേന്ദ്രമന്ത്രിസഭ യോഗം കരാറിൽ ഒപ്പുവെക്കാൻ അനുമതി നൽകുകയായിരുന്നു.



EC-J K

ജമ്മു കശ്മീർ നിയമസഭാ തിരഞ്ഞെടുപ്പിന്റെ രണ്ടാം ഘട്ടം സമാധാനപരമെന്ന് മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ .

(ഹോൾഡ് - വോയിസ്)

ഒടുവിലത്തെ കണക്കനുസരിച്ച് 54.11 ശതമാനം പോളിങ് രേഖപ്പെടുത്തി. 26 നിയമസഭാ മണ്ഡലങ്ങളിലേക്കാണ് വോട്ടെടുപ്പ് പൂർത്തിയായത്.



J K CAMPAIGNING

ജമ്മു കശ്മീരിൽ,നിയമസഭാ തിരഞ്ഞെടുപ്പിന്റെ മൂന്നാമത്തെയും അവസാനത്തെയും ഘട്ട പ്രചാരണത്തിനായി ആഭ്യന്തര മന്ത്രി അമിത് ഷാ ഇന്ന് ജമ്മുവിലെത്തും . ജമ്മുവിലെ കത്വ, ഉധംപൂർ ജില്ലകളിലെ നാല് റാലികളെ അദ്ദേഹം അഭിസംബോധന ചെയ്യും. പാർട്ടിയുടെ പ്രചാരണത്തിന് ഊർജ്ജം പകരാൻ പ്രധാനമന്ത്രി നരേന്ദ്ര മോദി മറ്റൊന്നാൾ ജമ്മുവിലെത്തും. ലോക്സഭ പ്രതിപക്ഷ നേതാവും കോൺഗ്രസ് നേതാവുമായ രാഹുൽ ഗാന്ധി ഇന്നലെ ജമ്മുവിൽ ജനങ്ങളുമായി സംവദിക്കുകയും പാർട്ടിക്ക് വേണ്ടി വോട്ട് അഭ്യർത്ഥിക്കുകയും ചെയ്തു. പിപിഡി അധ്യക്ഷയും ജമ്മു കശ്മീ മുൻ മുഖ്യമന്ത്രിയുമായ മെഹബൂബ മുഷ്ഫിയും ഇന്നലെ ജമ്മുവിലെത്തി തങ്ങളുടെ പാർട്ടി സ്ഥാനാർത്ഥികളെ പിന്തുണയ്ക്കാൻ റോഡ് ഷോ നടത്തി. അടുത്തമാസം ഒന്നിന് നടക്കുന്ന അവസാനഘട്ട തിരഞ്ഞെടുപ്പ് എല്ലാ രാഷ്ട്രീയ പാർട്ടികൾക്കും നിർണായകമാണ്.



NADDA-ODISHA VISIT

കേന്ദ്രമന്ത്രിയും ബി ജെ പി ദേശീയ അധ്യക്ഷനുമായ ജെ പി നഡ്ഡ ഇന്ന് ഒഡീഷ സന്ദർശിക്കും. പാർട്ടിയുടെ വിവിധ പരിപാടികളിൽ അദ്ദേഹം പങ്കെടുക്കും. ഭുവനേശ്വറിൽ നടക്കുന്ന സമ്മേളനത്തിൽ പങ്കെടുക്കുന്ന അദ്ദേഹം അംഗത്വ യജ്ഞത്തിൽ സംബന്ധിക്കും. ഉച്ചയ്ക്ക് ശേഷം സംസ്ഥാന മന്ത്രിമാർ, എം എൽ എ മാർ, എം പിമാർ എന്നിവരുമായും ശ്രീ നഡ്ഡ ചർച്ച നടത്തും.



HEADLINE-4

KERALA TRAVEL MART

കേരള ട്രാവൽ മാർട്ടിൻറെ പന്ത്രണ്ടാം പതിപ്പ് ഇന്ന് വൈകിട്ട് മുഖ്യമന്ത്രി പിണറായി വിജയൻ കൊച്ചിയിൽ ഉദ്ഘാടനം ചെയ്യും. ഉത്തരവാദിത്ത സുറിസം, Meetings, Incentives, Conference and Exhibitions അഥവാ മൈസ് വിനോദസഞ്ചാരം, വെഡിങ് ഡെസ്റ്റിനേഷൻ, ക്രൂസ് സുറിസം തുടങ്ങിയ മേഖലകളിലാണ് ഇത്തവണ ട്രാവൽ മാർട്ട് ശ്രദ്ധ കേന്ദ്രീകരിക്കുന്നത്. ചടങ്ങിൽ മന്ത്രിമാരായ മുഹമ്മദ് റിയാസ്, കെ എൻ ബാലഗോപാൽ തുടങ്ങിയവർ പങ്കെടുക്കും.



HEADLINE-5

UNEMPLPOYMENT

രാജ്യത്തെ തൊഴിലില്ലായ്മ നിരക്കിൽ ഗണ്യമായ കുറവെന്ന് കേന്ദ്ര സ്ഥിതിവിവരക്കണക്ക് മന്ത്രാലയം. കേരളത്തിൽ യുവാക്കൾക്കിടയിൽ തൊഴിലില്ലായ്മ നിരക്ക് കൂടുതലാണ് കേന്ദ്രസ്ഥിതിവിവരക്കണക്ക് മന്ത്രാലയം. വാർഷിക തൊഴിൽ കണക്കെടുപ്പ് പ്രകാരം 15 മുതൽ 29 വയസ് വരെയുള്ളവരിൽ കേരളത്തിലെ തൊഴിലില്ലായ്മ നിരക്ക് 29.9 ശതമാനമാണ്. വനിതകൾക്കിടയിൽ 47.1 ശതമാനവും പുരുഷന്മാർക്കിടയിൽ 19.3 ശതമാനവുമാണ് തൊഴിലില്ലായ്മ നിരക്ക്. അതേസമയം,



JAISHANKAR G20

ന്യൂയോർക്കിൽ നടന്ന ജി20 വിദേശകാര്യ മന്ത്രിമാരുടെ യോഗത്തിൽ ഇന്നലെ വിദേശകാര്യ മന്ത്രി എസ് ജയശങ്കർ പങ്കെടുത്തു. ബ്രസീൽ പ്രസിഡന്റ് ലൂല ഡ സിൽവയുടെ അധ്യക്ഷതയിലായിരുന്നു യോഗം. ഐക്യരാഷ്ട്രസഭയുടെയും അതിന്റെ അനുബന്ധ സ്ഥാപനങ്ങളുടെയും നവീകരണം, ബഹുമുഖ വ്യാപാര വ്യവസ്ഥയുടെ പരിഷ്കരണം എന്നിവയുമായി ബന്ധപ്പെട്ട ഇന്ത്യയുടെ വീക്ഷണങ്ങൾ ശ്രീ. ജയശങ്കർ യോഗത്തിൽ അവതരിപ്പിച്ചു .



HEADLINE-6

MUMBAI RED ALERT

മഹാരാഷ്ട്രയിൽ അടുത്ത രണ്ട് ദിവസം കനത്ത മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മുംബൈയിലും സമീപ പ്രദേശങ്ങളിലും ഇന്നലെ പെയ്ത കനത്ത മഴയിലും വൻ നാശ നഷ്ടം ഉണ്ടായി. താഴ്ന്ന പ്രദേശങ്ങൾ വെള്ളത്തിനടിയിലാണ്. നിരവധി വിമാനങ്ങൾ വഴിതിരിച്ചുവിട്ടുകയും ട്രെയിനുകൾ റദ്ദാക്കുകയും ചെയ്തു. മുംബൈ ഉൾപ്പെടെ പല ജില്ലകളിലും ചുവപ്പ് ജാഗ്രത പ്രഖ്യാപിച്ചിട്ടുണ്ട്.



Poshan Maah - cbc ekm

കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള സെൻട്രൽ ബ്യൂറോ ഓഫ് കമ്മ്യൂണിക്കേഷന്റെ എറണാകുളം യൂണിറ്റ് പാമ്പാക്കുടയിൽ സംയോജിത ബോധവൽക്കരണ പരിപാടി സംഘടിപ്പിച്ചു. ബ്ലോക്ക് പഞ്ചായത്ത് പ്രസിഡന്റ് സ്തിത എൽദോസ് പരിപാടി ഉദ്ഘാടനം ചെയ്തു. പോഷൺ മാ മാസാചരണ പരിപാടികളുടെ ഭാഗമായി പ്രത്യേക പ്രദർശന സ്റ്റോളുകളും പരിപാടിയുടെ ഭാഗമായി ഒരുക്കിയിരുന്നു.



SWATCHATHA HI SEVA

സ്വച്ഛത ഹി സേവ 2024 ന്റെ ഭാഗമായി SCT യിൽ പ്രസ് ഇൻഫർമേഷൻ ബ്യൂറോയും യും സിബിസി യും സ്റ്റുക്കതമായി ശുചീകരണ പ്രവർത്തനത്തിന് തുടക്കമിട്ടു. പ്രസ് ഇൻഫർമേഷൻ ബ്യൂറോ , അഡീഷണൽ ഡയറക്ടർ ജനറൽ പളനിചാമി സത്യവാചകം ചൊല്ലിക്കൊടുത്തു. വീടും പരിസരവും പൊതുസ്ഥലവും വൃത്തിയാക്കി സൂക്ഷിക്കാനുള്ള ബോധവൽക്കരണം സാമൂഹത്തിൽ നടത്തുന്നതിനു ജീവനക്കാർ മുന്നോട്ടുവരണമെന്ന് അദ്ദേഹം പറഞ്ഞു.



INDIAN EMBASSY ADVISORY

ഇസ്രായേലും ഹിസ്ബുള്ളയും തമ്മിലുള്ള സംഘർഷം രൂക്ഷമായ സാഹചര്യത്തിൽ ലെബനനിലേക്ക് ഉള്ള യാത്ര ഒഴിവാക്കണമെന്ന് ഇന്ത്യൻ പൗരന്മാരോട് ബെയ്റൂട്ടിലെ ഇന്ത്യൻ എംബസി ആവശ്യപ്പെട്ടു. ഇനിയൊരു അറിയിപ്പ് ഉണ്ടാകുന്നത് വരെ പശ്ചിമേഷ്യൻ രാജ്യത്തേക്ക് യാത്ര ചെയ്യരുതെന്ന് എംബസി മുന്നറിയിപ്പ് നൽകി. ലെബനനിലുള്ള ഇന്ത്യക്കാരും ലെബനൻ വിടാൻ തയ്യാറെടുക്കുകയാണ് . ഏതെങ്കിലും കാരണത്താൽ അവിടെ തുടരുന്നവർ അതീവ ജാഗ്രത പാലിക്കാനും സഞ്ചാരം നിയന്ത്രിക്കാനും ഇന്ത്യൻ എംബസി നിർദ്ദേശിച്ചു .



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ രാജ്യത്തെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ പ്രദർശന പരിപാടി മൻ കി ബാത് ഈ മാസം 29-ന് രാവിലെ 11 മണിക്ക്. പരിപാടിയുടെ 114 - ാം പതിപ്പാണിത്. പരിപാടിയിലേക്ക് ജനങ്ങൾക്ക് ആശയങ്ങളും അഭിപ്രായങ്ങളും 1800-11-7800 എന്ന നമ്പരിലോ, MyGov ഓപ്പൺ ഫോറത്തിലോ മറ്റനാൾ വരെ അറിയിക്കാവുന്നതാണ്.



CHIEF JUSTICE - HIGH COURT

കേരള ഹൈക്കോടതി ചീഫ് ജസ്റ്റിസായി, ജസ്റ്റിസ് നിതിൻ മധുക്കർ ജാംദാർ സത്യപ്രതിജ്ഞ ചെയ്തു. രാജ്ഭവനിൽ നടന്ന ചടങ്ങിൽ ഗവർണ്ണർ ആരിഫ് മുഹമ്മദ് ഖാൻ സത്യവാചകം ചൊല്ലിക്കൊടുത്തു. .



AFSPA ARNACHAL NAGALAND

അരുണാചൽ പ്രദേശിലെ മൂന്ന് ജില്ലകളിൽ കൂടി അഫ് സ്പ നിയമം നീട്ടി. നംസായ് ജില്ലയുടെ ചില പ്രദേശങ്ങളിൽ അടുത്തമാസം ഒന്ന് മുതൽ 6 മാസത്തേക്കാണ് അഫ്സ്പ നീട്ടിയത്. ഇത് സംബന്ധിച്ച വിജ്ഞാപനം കേന്ദ്ര

ആദ്യന്തര മന്ത്രാലയം പുറത്തിറക്കി. നാഗാലാൻഡിലെ 8 ജില്ലകളിലും 5 ജില്ലകളിലെ ചില പ്രദേശങ്ങളിലും 6 മാസത്തേക്ക് കൂടി അഫ് സ്റ്റു നീട്ടിയിട്ടുണ്ട്.



Wome s T20 World Cup

ഒക്ടോബർ 3ന് യുഎഇയിൽ ആരംഭിക്കുന്ന വനിതാ ട്വന്റി20 ലോകകപ്പിനുള്ള ഇന്ത്യൻ ടീം ഇന്നലെ ദുബായിൽ എത്തി . ഹർമൻപ്രീത് കൗറിന്റെ നേതൃത്വത്തിലുള്ള ടീമിൽ കേരളത്തിന്റെ അഭിമാന താരങ്ങളായ ആശ ശോഭനയും സജന സജീവനുമുണ്ട്. ലോകകപ്പിന് മുന്നോടിയായി ഈ മാസം 2-9ന് വെസ്റ്റ്ഇൻഡീസിനെതിരെയും ഒക്ടോബർ ഒന്നിന് ദക്ഷിണാഫ്രിക്കയ്ക്കെതിരെയും ഇന്ത്യ സന്നാഹ മത്സരങ്ങൾ കളിക്കും. നാലിന് ന്യൂസീലൻഡിനെതിരെയൊണ് ലോകകപ്പിൽ ഇന്ത്യയുടെ ആദ്യ മത്സരം. ബംഗ്ലാദേശിൽ നടക്കേണ്ട ലോകകപ്പാണ് അവിടത്തെ രാഷ്ട്രീയ സാഹചര്യം കാരണം യുഎഇയിലേക്കു മാറ്റിയത്.



KANPUR TEST

ഇന്ത്യ- ബംഗ്ളാദേശ് രണ്ടാം ക്രിക്കറ്റ് ടെസ്റ്റിന് നാളെ കാൺപൂരിൽ തുടക്കം .ഗ്രീൻപാർക്ക് സ്റ്റേഡിയത്തിന്റെ ഗാലറിയുടെ ഒരുഭാഗം വളരെ അപകടാവസ്ഥയിലാണെന്ന് ഉത്തർപ്രദേശ് പൊതുമരാമത്ത് വകുപ്പ് മുന്നറിയിപ്പ് നൽകിയിരിക്കുന്ന സാഹചര്യത്തിൽ ഗാലറിയുടെ സി സ്റ്റാൻഡിൽ കാണികളെ പ്രവേശിപ്പിക്കില്ല . ചെന്നൈ ടെസ്റ്റിൽ 280 റൺസിന് വിജയിച്ച ഇന്ത്യ രണ്ട് മത്സരങ്ങളുള്ള പരമ്പരയിൽ മുന്നിലാണ്.



BADMINTON

ബാഡ്മിൻറൻ ഇന്ത്യൻ പുരുഷ സിംഗിൾസ് താരം കിഡംബി ശ്രീകാന്തിന് മക്കാവു ഓപ്പൺ ബാഡ്മിൻറൻ ആദ്യ മത്സരത്തിൽ വിജയം. ഇന്നലെ ഇസ്രയേലിൻറെ ഡാനിൽ ദുബോവെക്കോയെ നേരിട്ടുള്ള സെറ്റുകൾക്കാണ് തോൽപ്പിച്ചത്.



